

# અમરેલી અને ભાવનગર જિલ્લાની ૧૬ નગરપાલિકાઓ તથા ભાવનગર મહાનગરપાલિકા માટે પાણી પુરવઠા અંગેનો તાલીમ કાર્યક્રમ યોજાયો

## પ્રાદેશિક કમિશનર, ભાવનગર ઝોન દ્વારા નગરપાલિકાઓની પાણી પુરવઠા વ્યવસ્થાને વધુ કાર્યક્ષમ બનાવવા શહેરી વિકાસ વર્ષ અંતર્ગત તાલીમ કાર્યક્રમ

મિલાપ રૂપારેલ અમરેલી મ્યુનિસિપલ કમિશનર ડો.એન.કે. મીણા અને નગર પાલિકા પ્રાદેશિક કમિશનર ધવલ પંડ્યાના માર્ગદર્શન હેઠળ ભાવનગર મહાનગરપાલિકા અને પ્રાદેશિક કમિશનર નગરપાલિકાઓ કચેરીના સંયુક્ત ઉપક્રમે ભાવનગર અને અમરેલી જિલ્લાની ૧૬ નગરપાલિકાઓ તથા ભાવનગર મહાનગરપાલિકા માટે પાણી પુરવઠા અંગેની તાલીમનું આયોજન કરવામાં આવ્યું. જેમાં નગરપાલિકાઓના ચીફ ઓફિસર, મ્યુનિસિપલ ઈજનેર, (એ.એચ.એમ.), સ્વચ્છ ભારત મિશન (અર્બન)ના સોલીડ વેસ્ટ મેનેજમેન્ટના મેનેજર તેમજ ભાવનગર મહાનગરપાલિકાના વિભાગોના અધિકારીઓ તેમજ કર્મચારીઓએ ભાગ લીધો હતો.



પ્રાદેશિક કમિશનર, નગરપાલિકાઓના ઝોન હેડગની તમામ નગરપાલિકાઓમાં ઈવેન્ટ અને એક્ટીવીટી માટે શહેરી વિકાસ વર્ષની ઉજવણીનું કેલેન્ડર તૈયાર કરવામાં આવ્યું છે. જે અન્વયે “એમ્બાવરીંગ મ્યુનિસિપલ સ્ટાફ, સ્ટેન્ડિંગ અર્બન ફ્યુચર્સ” તથા “ટ્રેઈનિંગ ટુ ફોર સ્માર્ટ સીટીઝ ટુમોરો”ની ટેગ લાઇન હેઠળ પ્રાદેશિક કમિશનર કચેરી દ્વારા પ્રાદેશિક કમિશનર ધવલ પંડ્યાના

અધ્યક્ષ સ્થાને ભાવનગર અને અમરેલી જિલ્લાની નગરપાલિકાઓના અધિકારી અને કર્મચારીઓ માટે ભાવનગર જિલ્લાના ઝવેરચંદ મેઘાણી ઓડિટોરીયમ,સરદારનગર ખાતે પાણી પુરવઠા અંગેની તાલીમ યોજવામાં આવી. આ તાલીમમાં કુલ ૧૨૦ તાલીમાર્થીઓએ ભાગ લીધો હતો. તાલીમનો મુખ્ય ઉદ્દેશ પાણી પુરવઠા સંબંધિત કર્મચારીઓ અને

મોનિટરિંગ સિસ્ટમ, ફરિયાદ નિવારણ પ્રક્રિયા અને જનજાગૃતિ કાર્યક્રમોની મહત્વતા ઉપર પણ પ્રકાશ પાડવામાં આવ્યો. પાણી પુરવઠા અંગેની તાલીમ રાજ્ય કક્ષાના માસ્ટર ટ્રેનર અને વિસ્તાર દર નગરપાલિકાના ચીફ ઓફિસર પી. જે. વધારાસીયા દ્વારા આપવામાં આવી હતી. ફ્લોમીટરની કાર્યપ્રણાલી અંગેની સમજણ આરોહી ઈમ્બેડેડ સિસ્ટમ પ્રાઈવેટ લિ.ની ટીમ દ્વારા આપવામાં આવી હતી. તેમજ રોડ અને બિલ્ડીંગ વિભાગના નિવૃત્ત કાર્યપાલક ઈજનેર જતીન ઓઝા દ્વારા રોડ બ્રિજ અને બિલ્ડીંગ વિષય પર વિશેષ તાલીમ આપવામાં આવી હતી. તાલીમ દરમિયાન પ્રાયોગિક ઉદાહરણો અને કેસ સ્ટડી દ્વારા ભાગ તાલીમાર્થીઓને ઉપયોગી માર્ગદર્શન પૂરું પાડ્યું હતું. આ પ્રકારની તાલીમથી ભાવનગર અને અમરેલી જિલ્લામાં પાણી પુરવઠા સેવા વધુ સઘન વિશ્વસનીય અને જનહિતકારી બનશે તેવી આશા વ્યક્ત કરવામાં આવી હતી.

# અમરેલી હેડ ક્વાર્ટર સબ રજીસ્ટ્રાર એ.યુ. રાઠોડ વચનિવૃત્ત થતા ભાવસભર વિદાયમાન એ.યુ.રાઠોડની સેવાને વિરદાવતા નિવાસી અધિક કલેક્ટર દિલીપસિંહ ગોહિલ અને પ્રાંત અધિકારી મહેશ નાકીયા



અમરેલી હેડ ક્વાર્ટર સબ રજીસ્ટ્રાર એ.યુ.રાઠોડ વચનિવૃત્ત થતા તેમને ભાવસભર વિદાયમાન આપવામાં આવ્યું હતું. આ તકે નિવાસી અધિક કલેક્ટર દિલીપસિંહ ગોહિલ અને પ્રાંત અધિકારી મહેશ નાકીયાએ ઉપસ્થિત રહીને રાઠોડની સમર્પણ ભાવ સાથેની સેવાને બિરદાવી હતી. સાથે તેમને વચનિવૃત્તિ જીવનની શુભેચ્છાઓ પાઠવી હતી. એ.યુ.રાઠોડના વિદાયમાન પ્રસંગે સ્થાનિક બોન્ડ રાઈટર, રેવન્યુ પ્રેક્ટિસ કરતા એડવોકેટ, પરિવારજનો, મિત્રજનો, સ્નેહીજનોએ ઉપસ્થિત રહીને તમામે રાઠોડને વચ નિવૃત્તિની શુભેચ્છાઓ પાઠવી હતી. સૌમ્ય સ્વભાવ અને સરળ વાણી વર્તન ધરાવતા એ.યુ.રાઠોડ પોતાની સરકારી સેવા દરમિયાન સતત સમર્પણ ભાવ સાથે પોતાની દરેક ફરજો નિભાવી છે. સાચા કર્મનિષ્ઠની એક ઓળખ હોય છે. સાચો કર્મનિષ્ઠ સેવક હંમેશા લોકોના હૃદયમાં સ્થાન પામે છે. રાઠોડ પણ એક એવા જ સાચા કર્મનિષ્ઠ અધિકારી છે. એ.યુ.રાઠોડના વિદાયમાન પ્રસંગે જિલ્લાના તમામ સબ રજીસ્ટ્રારશ, સ્થાનિક બોન્ડ રાઈટર, રેવન્યુ પ્રેક્ટિસ કરતા એડવોકેટ, પરિવારજનો, મિત્રજનો, સ્નેહીજનોએ ઉપસ્થિત રહીને તમામે રાઠોડને વચ નિવૃત્તિની શુભેચ્છાઓ પાઠવી હતી.

# કુંકાવાવને APMCની સુવિધા મળતા આસપાસના ગામના ખેડૂતો માટે સરળતા થઈ : રાજ્યમંત્રીશ્રી રાજ્યમંત્રીશ્રી કૌશિકભાઈ વેકરીયાના હસ્તે ખાખરીયા-ભૂખળી-સાંથળી રોડ તથા બાંટવાદેવળી-બરવાળા રોડ પર પ્રોટેક્શન વોલના કામનું ખાતમુહૂર્ત



અમરેલી :ઉજ્જૈ રાજ્યમંત્રીશ્રી કૌશિકભાઈ વેકરીયાના હસ્તે ખાખરીયા-ભૂખળી-સાંથળી રોડ પર ૩.૩૦ લાખના ખર્ચે બનનાર પ્રોટેક્શન વોલના કામનું તેમજ બાંટવાદેવળી-બરવાળા રોડ પર બાંટવાદેવળી મુકામે ૩.૦૮ લાખના ખર્ચે તૈયાર થનાર પ્રોટેક્શન વોલના કામનું ખાતમુહૂર્ત કરવામાં આવ્યું હતું. આ પ્રસંગે રાજ્યમંત્રીશ્રીએ જણાવ્યું હતું કે, રાજ્ય સરકાર ગ્રામ્ય વિસ્તારોમાં માર્ગ સલામતી અને આવાગમનની સુવિધાઓ સુદૃઢ બનાવવા પ્રતિબદ્ધ છે.

બાંટવાદેવળીમાં ૩.૮૫ લાખના ખર્ચે શાળા તૈયાર કરવામાં આવી છે. ખેડૂતો માટે રાજ્ય સરકારે જાહેર કરેલા રાહત પેકેજમાંથી બાંટવાદેવળીમાં ૧.૭૨ કરોડ રૂપિયા ખેડૂતોના ખાતામાં જમા થયા છે. અમરેલી જિલ્લાના કુંકાવાવ તાલુકાને તાલુકાની રચના થઈ ત્યારબાદ પ્રથમવાર એ.પી.એમ.સી આપવામાં આવ્યું. આ યાદ આજે મગફળીથી છલોછલ ઉભરાઈ રહ્યું છે. ખેડૂતોને આ એ.પી.એમ.સીના કારણે બગસરા અથવા અમરેલીના બદલે નજીકમાં સુવિધા મળી છે. વડિયા

તાલુકાને પ્રથમ સરકારી કોલેજ આપવામાં આવી જેના લીધે આર્ટ્સ-કોમર્સ-સાયન્સનું ઉચ્ચ શિક્ષણ ઘરઆંગણે મળી શકે છે. આ પ્રસંગે રાજ્યમંત્રીશ્રીએ બાંટવાદેવળી પ્રાથમિક શાળાની મુલાકાત લઈ વિદ્યાર્થીઓ દ્વારા આયોજિત વિજ્ઞાન પ્રદર્શન નિહાળ્યું હતું. બાળકોની સર્જનાત્મકતા, સમજણ અને આત્મવિશ્વાસ જોઈ આનંદ વ્યક્ત કર્યો હતો. નાની વયમાં જ વિજ્ઞાન પ્રત્યેનો ઉત્સાહ અને નવીન વિચારો ભવિષ્યના ઉજ્જવળ સંકેત છે. તમામ બાળકોને તેમના અભ્યાસ અને આવનારા ભવિષ્ય માટે હાર્દિક શુભકામના પાઠવી હતી. આ ખાતમુહૂર્ત કાર્યક્રમ દરમિયાન સ્થાનિક જનપ્રતિનિધિઓ, અધિકારીઓ, સરપંચશ્રીઓ, આગેવાનો તથા ગ્રામજનો ઉપસ્થિત રહ્યા હતા. આ.પી.એમ.સી કુંકાવાવના ચેરમેનશ્રી ગોપાલભાઈ અંટાળા, તાલુકા પંચાયતના સભ્યશ્રી ગજેન્દ્રભાઈ પટોળીયા, સરપંચ સહિત અગ્રણી શૈલેષભાઈ ઠુંમર, આસપાસના ગામના સરપંચશ્રીઓ અને ગ્રામજનો ઉપસ્થિત રહ્યા હતા.

# રાજ્ય મંત્રીશ્રી કૌશિકભાઈ વેકરીયાના હસ્તે મોરવાડા પ્રાથમિક શાળાના નવા વર્ગખંડોનું લોકાર્પણ

## રાજ્ય સરકારે જાહેર કરેલા રાહત પેકેજમાંથી મોરવાડાના ખેડૂતોના ખાતામાં રૂ. ૧.૩૭ કરોડ જમા થયા : રાજ્યમંત્રીશ્રી



અમરેલી સમગ્ર શિક્ષા અભિયાન અંતર્ગત કુંકાવાવ તાલુકાના મોરવાડા પ્રાથમિક શાળામાં રૂ. ૨૨.૪ લાખના ખર્ચે નિર્મિત નવા વર્ગખંડોનું લોકાર્પણ ઊજ્જૈ રાજ્યમંત્રીશ્રી કૌશિકભાઈ વેકરીયાના હસ્તે કરવામાં આવ્યું હતું. આ પ્રસંગે રાજ્યમંત્રીશ્રીએ જણાવ્યું હતું કે, આશરે ૧૨૦૦ની વસ્તી ધરાવતા મોરવાડા ગામમાં બાળકોને ગુણવત્તાયુક્ત અને આધુનિક શૈક્ષણિક સુવિધાઓ ઉપલબ્ધ કરાવવામાં આવી છે. રાજ્ય

સરકાર દ્વારા અમરેલી-વડિયા-કુંકાવાવ વિસ્તારના અંદાજે ૮૦ ટકા ગામડાંઓમાં શાળાના નવા ભવન અને વર્ગખંડો મંજૂર કરવામાં આવ્યા છે. ઉપરાંત, મોરવાડા ગામમાં રૂ. ૨૨.૪ લાખના અન્ય વિકાસકાર્યો પણ મંજૂર કરવામાં આવ્યા હોવાનું તેમણે ઉમેર્યું હતું. ખેડૂતોના હિતમાં રાજ્ય સરકારે કમોસમી વરસાદ બાદ જાહેર કરેલા રાહત પેકેજ અંતર્ગત મોરવાડા ગામના ખેડૂતોના ખાતામાં અંદાજે રૂ. ૧.૩૭ કરોડની રકમ જમા કરવામાં આવી

હોવાનું રાજ્યમંત્રીશ્રીએ જણાવ્યું હતું. રાજ્યના મુખ્યમંત્રીશ્રી ભૂપેન્દ્રભાઈ પટેલ, નાયબ મુખ્યમંત્રીશ્રી હર્ષભાઈ સંઘવી તથા કૃષિમંત્રીશ્રી જીતુભાઈ વાઘાણીના નેતૃત્વમાં ખેડૂતોને વિશાળ રાહત પેકેજ આપવામાં આવ્યું હોવાનું પણ તેમણે જણાવ્યું હતું. આ મુલાકાત દરમિયાન રાજ્યમંત્રીશ્રીએ ગ્રામજનો અને બાળકો સાથે આત્મીય સંવાદ કરી શુભેચ્છાઓ પાઠવી હતી. નવા વર્ગખંડોના નિર્માણથી બાળકોને વધુ સુવિધાજનક, સુરક્ષિત અને પ્રેરણાદાયી શૈક્ષણિક વાતાવરણ મળશે તેમજ વધુ સંખ્યામાં બાળકો શાળાના શિક્ષણનો લાભ મેળવે તેવો અનુરોધ પણ કર્યો હતો. કાર્યક્રમમાં એ.પી.એમ.સી ચેરમેનશ્રી ગોપાલભાઈ અંટાળા, તાલુકા પંચાયતના સભ્યશ્રી ગજેન્દ્રભાઈ પટોળીયા, સરપંચ સહિત અગ્રણી શૈલેષભાઈ ઠુંમર, રમાબેન હીરપરા, શ્રી ચેતનભાઈ, શાળાના વિદ્યાર્થીઓ, શિક્ષકો, વાલીઓ તથા ગ્રામજનો મોટી સંખ્યામાં ઉપસ્થિત રહ્યા હતા.

# જિલ્લામાં તમામ બુથ ખાતે બી.એલ.ઓ વાંધા-હક્ક દાવા અરજીઓ સ્વીકારશે

અમરેલી :ભારતના ચૂંટણી પંચ, નવી દિલ્હીની વખતો વખતની સૂચના અનુસાર તા.૦૧.૦૧.૨૦૨૬ની લાયકાતની તારીખના સંદર્ભમાં મતદારયાદી ખાસ સઘન સુધારણા-૨૦૨૬ના કાર્યવાહી તા.૨૮.૧૦.૨૦૨૫ થી શરૂ થઈ તા.૧૦.૦૨.૨૦૨૬ સુધી ચાલુ રહેનાર છે. આગામી તા.૦૩.૦૧.૨૦૨૬ (શનિવાર) તથા તા.૦૪.૦૧.૨૦૨૬ (રવિવાર)ના રોજ તમામ બુથ લેવલ અધિકારીઓ મતદાન મથકો ખાતે હાજર રહી મતદારો દ્વારા રજૂ થતા વાંધા-હક્ક દાવા અરજીઓ સ્વીકારશે. જેમતદારોનું નામ દાખલ કરવા માટે ફોર્મ-૬, નામ કમી કરવા ફોર્મ-૭ તથા અન્ય સુધારા માટે ફોર્મ-૮ મતદારો તેમના મતદાન મથકો ખાતે ભરી શકશે. આથી જિલ્લામાં કોઈ લાયક મતદાર મતદાનના અધિકારથી વંચિત ન રહે તે માટે મતદારયાદીમાં પોતાનું નામ અવશ્ય નોંધાવી લોકશાહીમાં પોતાનું પ્રદાન કરવા અનુરોધ છે. તા.૦૪.૦૧.૨૦૨૬ (રવિવાર)ના રોજ

GPSCની પરીક્ષા હોવાના કારણે ખાસ કેમ્પના દિવસે અમરેલી શહેરના આ મુજબના મતદાન મથકોમાં બુથ લેવલ અધિકારીઓ તેની સામે જણાવેલ કામચલાઉ સ્થળે બેસવાની વ્યવસ્થા કરેલ છે. (૧) મતદાન મથક નં. ૨૨૧ - મતદાન મથક સ્થળ- અમરેલી-૬૩ (૨) મતદાન મથક નં. ૨૩૮ - મતદાન મથક સ્થળ- અમરેલી-૮૦ (૩) મતદાન મથક નં. ૨૩૯ - મતદાન મથક સ્થળ- અમરેલી-૮૧ (૪) મતદાન મથક નં. ૨૪૩ - મતદાન મથક સ્થળ- અમરેલી-૮૪ જે મતદાન મથક મકાન વિગત મુજબ એસ. એસ. અજમેરા ગર્લ્સ સ્કૂલ ખાતે કાર્યરત હતું તે હવે તા. ૦૪.૦૧.૨૦૨૬ને રવિવારના રોજ કામચલાઉ બેસવાની વ્યવસ્થા મુજબ લીલીવંતીબેન ભીમજીભાઈ પ્રાથમિક શાળા, સિલિલ હોસ્પિટલની સામે અમરેલી ખાતે બેસશે જેની નોંધ ઉપરોક્ત મતદાન મથક અંતર્ગત મતદાર તમામ મતદારોએ લેવાની રહેશે તેમ નાયબ જિલ્લા ચૂંટણી અધિકારીશ્રી અમરેલીની એક યાદીમાં જણાવવામાં આવ્યું છે.

# ઉનામાં ધારાસભ્યએ ભૂગર્ભ ગટરના કામનું ક્યુ નિરીક્ષણ

## ટેન્ડર પ્રક્રિયા મુજબ ગુણવત્તાયુક્ત કામ કરવા કોન્ટ્રાક્ટર-સ્ટાફને સૂચના



ઉનાના ધારાસભ્ય કાળુભાઈ રાઠોડે શહેરમાં ચાલી રહેલા ભૂગર્ભ ગટરના કામનું નિરીક્ષણ કર્યું હતું. તેમણે વિવિધ વિસ્તારો અને બજારોમાં નગરપાલિકા દ્વારા નિર્માણાધીન નવી ભૂગર્ભ ગટરોની સ્થિતિ તપાસી હતી. નિરીક્ષણ દરમિયાન, ધારાસભ્યએ કોન્ટ્રાક્ટર અને નગરપાલિકાના સ્ટાફને સ્થળ પર જ સૂચનાઓ આપી હતી. તેમણે ભારપૂર્વક જણાવ્યું હતું કે આ કામ સંપૂર્ણપણે ટેન્ડર પ્રક્રિયા મુજબ થવું જોઈએ અને તેમાં ઉચ્ચ ગુણવત્તાવાળી સામગ્રીનો ઉપયોગ થવો જોઈએ. કામની ગુણવત્તા

જાળવવા અને નિર્ધારિત ધોરણોનું પાલન સુનિશ્ચિત કરવા પર વિશેષ ધ્યાન કેન્દ્રિત કરવામાં આવ્યું હતું. આ પ્રસંગે નગરપાલિકાના પ્રમુખ પરેશભાઈ બાંભણીયા અને પૂર્વ શહેર ભાજપ પ્રમુખ મિતેશભાઈ શાહ સહિતના અગ્રણીઓ ઉપસ્થિત રહ્યા હતા.

# ૨૦૨૫માં રાજ્યમાં સૌથી વધુ અમરેલી જિલ્લાના મહિલા સખી મંડળોના ૩૨ ક્લસ્ટર લેવલ ફેડરેશન સહકારી મંડળો તરીકે નોંધાયા

## આંતરરાષ્ટ્રીય સહકારી વર્ષ ૨૦૨૫માં દિવ્યાંગો, યુવાનો અને મહિલાઓની ભાગીદારીથી અમરેલી જિલ્લામાં સર્વસમાવેશી સહકારી માળખું મજબૂત થયું

અમરેલી નવેમ્બર ૨૦૨૪માં ભારતમાં યોજાયેલી ICA (ઈન્ટરનેશનલ કો ઓપરેટિવ એલાયન્સ)ની બેઠકમાં વર્ષ ૨૦૨૫ને આંતરરાષ્ટ્રીય સહકારી વર્ષ ઘોષિત કરાયેલું હતું. આ જ વર્ષમાં ભારત સરકારના સહકાર મંત્રાલય દ્વારા નવી સહકારી નીતિ ૨૦૨૫માં મહિલાઓ, યુવાનો અન્ય વર્ગોની સહકારી ક્ષેત્રમાં ભાગીદારી વધે તેના પર ભાર મૂકવામાં આવ્યો હતો. આ દિશામાં પ્રયત્નશીલ જિલ્લા રજિસ્ટ્રારશ્રી, સહકારી મંડળી, અમરેલીની કચેરી દ્વારા આંતરરાષ્ટ્રીય સહકારી વર્ષના પ્રથમ જ દિવસે ૦૧.૦૧.૨૫ ના રોજ દિવ્યાંગોની સહકારી મંડળીની

નોંધણી કરવામાં આવી હતી, જેથી કરી દિવ્યાંગોનું સમાવેશન પણ સહકારી ક્ષેત્રમાં થઈ શકે. આ અંગે અમરેલી જિલ્લા રજિસ્ટ્રારશ્રી સહકારી મંડળીઓ જણાવે છે કે, જાન્યુઆરી ૨૦૨૫થી ડિસેમ્બર ૨૦૨૫ સુધી એમ વિવિધ સમયગાળામાં ગુજરાતમાં સૌથી વધુ અમરેલી જિલ્લામાં જિલ્લા ગ્રામ વિકાસ એજન્સી હેઠળ કાર્યરત મહિલા સખી મંડળોના ૩૨ જેટલા ક્લસ્ટર લેવલ ફેડરેશન સહકારી મંડળો તરીકે નોંધાયેલા છે. સખી મંડળનું સહકારી મંડળી તરીકે નોંધણી થવાથી અમરેલી જિલ્લામાં મહિલાઓની ભાગીદારી પણ સહકારી ક્ષેત્રે સુનિશ્ચિત થઈ છે. દિવ્યાંગોને મહિલાઓ બાદ યુવાનોની સહકારી મંડળી (Indian youth co operative society) ની નોંધણી પણ આંતરરાષ્ટ્રીય સહકારી વર્ષના હેલ્લા દિવસે એટલે કે ૩૧ ડિસેમ્બર ૨૦૨૫ના રોજ થયું છે. યુવાનો પણ સહકારી ક્ષેત્ર તરફ આકર્ષિત, તેઓની ભાગીદારી થકી રોજગાર સર્જન થાય તથા વિવિધ લાભો સહકારી માળખા મારફત પ્રાપ્ત થાય તે હેતુથી યુવાનોનું સહકારી ક્ષેત્રમાં સમાવેશન પણ નિષ્ણાયક છે. દિવ્યાંગો, યુવાનો અને મહિલાઓની સહકારી ક્ષેત્રમાં ભાગીદારીથી અમરેલી જિલ્લામાં સર્વસમાવેશી સહકારી માળખું મજબૂત થયું છે અને "સહકારથી સમૃદ્ધિ" સંકલ્પના તળે આવરી લેવાયેલી છે.